


Lehen il-Malti

MAHRUG

MILL-GHAQDA TAL-MALTI (UNIVERSITÀ)




The Royal University of...

L-Ewwel Sena

Dicembru 1931

No. 10

Stampât fl-"EMPIRE PRESS" 266, Strada San Paolo — Il-Belt



LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

DIRETTUR: ĠUŻÉ BONNICI, B.Sc., M.D.

DICEMBRU 1931]

L-EWWEL SENA

[Nru 10

IL-PRESIDENT IL-ĠDID

(Diskors li għamel il-Prof. P.P. Saydon, D.D. fl-ewwel laqgħa li għamlet l-Għaqda tal-Malti taħtu.)

Żgħażaġh u Hbieb,

b'zewġ kelmiet li jiġbu fihom l-isbaħ zewġ hwejjeg li għandu l-bniedem — hajja u mħabba — iusellmilcom l-ewwel tislima ;

zghazagħ li tħossu l hajja fl-aħjar tagħha, fil-milja tagħha tfawwar gewwa fikom u trid tinfexx il-barra, fil-beraħ, fil-wisa', f'wisa' kbir u bla tarf ;

hbieb li għandkom il-koll hsieb wieħed, fehma waħda, qalb waħda, qalb mixgħula b'imħabba sħiħa u safja lejn il-lsien Malti ;

aħna ltqajna l-lum bħalma ltqajna l-bieraħ u bħalma għad niltaqgħu għada, biex marbutin flimkien għaqda waħda naħdmn biex inkabbru, insebbħu u nxerrdu l-kitba maltija, biex nuru mħabbatna lejn il-Malti u niġbdu lejha. qalb l-oħrajn. Il-Malti nħobbuh u ngħozzuh, bħalma iben iħobb l'ommu u bħalma omm tħobb lil binha l-waħdieni. Inħobbuh u rriduh maħbub minn kullhadd. Jekk jarawh f'ajjar, nuru gmielu ; jekk jaħsbuh dgħajjef, nuru l-qawwa tiegħu, u hekk qajl qajl inressqu lejha dawk li qabel kienu jistkerruh.

Izda l-Għaqda tagħna għadha zghira u mdawwra bi bruda u bi tfixkil. Biex tikber jeħtigilha qawwa u qawwa kbira, li hadd hliefkom iz-zghazagħ ma jista' jati-

hielha. Qatt l-ebda haġa ma sfat fix-xejn li kienet gejjja miż-żgħażgħ. Għalhekk atuha lill-Għaqda tagħna l-qawwa ta' żoghżitkom bħalma tajtuha l-ħegġa ta' mħabbtkom. Żommu dejjem shiħ. Hadd ma jagħwikom, hadd ma jqarraq bikom, hadd ma jberred il-ħegġa ta' qalbkom, hadd ma jdennes is-safa ta' mħabbtkom. Marbutin flimkien nimxu dejjem għalenija, nimxu u nikbru, nikbru u nis-saħhu, nissahhu u nirbhu.

QAWMIEN GHALL-HAJJA

(Imsemmija b'tifkhir fil-Konkors tan-Novelli.)

Qam, hares ma' dwaru u hass fih xi haġa li qanqlitu; hass ferħ li qatt ma kien ġarrab; u wara žmsen li fih kien qiesu mibluh, donnu jistenna xi haġa, intebaħ li dak il-ħin kienu nfethu għajhejh għal bosta hwejjeg li qatt ma kien ra, u għall-ewwel darba hass li qieghed igħix.

Il-ġmiel ta' fil-ghodu laqtu b'mod ġdid, helu u tal-ghageb; fix-xemx għadha tielgħa, fil-lwien tal-ward, fil-ghana tal-ghasafar, ra u sama' hwejjeg godda li mlewh bil-hena; donnhom riedu jghidulu li dak il-ġmiel kien għalih, kien tiegħu; li kienu hekk sbieħ għax kienu magħmula għalih, biex igawdihom. U, msahhar, mimli bil-ħsieb li qatt ma kien żaru, qagħad iħares, mistagħgeb, ferħan bil-ferħ tiegħu n-nifsu.

Qabel kien ħieni mingħajr ma jaf il-ghaliex, l-anqas kien jaf meta kien ħieni; ma kellux dwejjaq, jew jekk kellu kienu żgħar, ħfief, li jghaddu u jintsew malajr; ma kenux iħallu l-anqas tifkira; imma issa ntebah li kif il-ferħ kien akbar, hekk id-dwejjaq meta jigu, ikunu aktar kbar u jħallu imrar, għax issa sar jifhem u jħoss wisq iżjed, u dak li jghaddi minnu ma jintesix malajr. U għalhekk beza' li jitlef dak il-ferħ bil-kemm misjub, li ma jilħaqx igawdi dak li kien im-hejji għalih, għax deherlu li għajjun tal-hena bla tarf kienu miftuha għalih.

U ried jaf. Ried jaf ghaliex hafna bnedmin ma kenux hienja bhalu, bhall-hlejjaq l-ohra, ghaliex ma kinux jixxeb-bghu bit-tgawdija li kullhadd jista' jiehu sehem minnha. Ried jaf jekk il-bnedmin kinux ihossu bhalu, ghax hadd ma kien qallu bit-tibdila li ghad tigrì fih, minghajr ma jkun jaf sew kif u meta, bhalma kienu qalulu bi hwejjeg ohra; u ftakar kif minn ftit zmien qabel kien ihossu qieghed jistenna xi haqa; ma satax jifhem bosta xorti... u issa fehem! Izda le kollox. Ried jaf elf haqa, gharaf kemm ma kien jaf xejn, hdejn dak li sata' jkun jaf, u beza' li ma jkollux zmien ikun jaf kemm xtaq; u hu li ma satax ifisser x'kien qieghed ihoss, thawwad xi ftit meta sab ruhu jixennaq ghall-gherf; izda xi haqa baqghet tferrhu u ttennilu li t-tgawdija tal-ghixien kienet akbar minn kollox.

Hekk hass ruhu mimli bil-hena li deherlu li ma kienx biz-zejjed biex igarrabha; sthajjel li mkien ma kien jesghu; sab ruhu migbud lejn il-kobar, il-berah; ma satax isofri tfixkil, u kien jerhilha wahdu, ghal zmien twil il-boghod min-nies, biex ma jkollux ebda razan ghall-ferh tieghu.

Imbaghad deherlu li jkun ahjar jekk kullhadd ihoss bhalu, u jgawdi mieghu, u xtaq jaghmel lil kullhadd ferhan; beda jsaqsi u jkellem lill-ohrajn.

Ma fehmuhx—ix-xjuh ma tawx kas tieghu, jew bit-twis-sijiet li ma jghoddux ghaż-zghazagh berdulu l-ferh tieghu; il-kbar ma tawx widen u bil-kemm ma qalulux ihallih mill-hmerijiet; shabu jew dahku bih, jew ma fehmuhx; u hu ghall-ewwel stagheb, imbaghad gietu dieqa kbira, ghax sab ruhu wahdu minghajr ruh li tifrah mieghu.

Hu li haseb li sejjer igieghel lil kullhadd igawdi, sab ruhu wahdu u mnikket, jahseb li tant hwejjeg sbieh qeghdin jistennew min jitghaxxaq bihom u hadd ma kien jarahom; u hu, li kien jaf bihom ma sata' jurihom lil hadd; u xtaq li ghall-inqas qalb wahda tkun trid tfarrgu, u targa' tatih il-ferh li hass meta qam ghall-hajja.

SISYPHUS (MARY CARUANA).

TIDHAK!!!

Lil...wiehed.

Tidhak bla bzonn, ghax ghandek snienek bojvod

Li donnhom alabastru taht il-qroll;

U ngħidlek li tassew ma fihomx nikta;

La mferrqa, la marsusa; sbieh il-koll.

Izda ghidli: fadallek xi tifikira

Li darba f'nofs-in-nhar (kien il-harifa)

Iltqajna it-tnejn bla snien għand E. Lapira?

DUN KARM

TFAJLA TAL-LUM

(Imsemmija b'tifkhir fil-Konors tan-Novelli)

Is-sħana bdiet taħkem sewwa, u n-nies kollha bdew jon-
fhu għax ma jifilfux iżjed. Fuq kollox beda l-għawm.

Għall-habta tal-erbgha ta' wara nofs in-nhar, ix-xtajta tkun
mimlija żgħażaġh : min tiela', min nieżel, min jilgħab bil-
ballun, min ifttx xi post għoli biex minn fuqu jaqbeż, u
fuq kollox kullhadd daħkani. Ma' dawn iż-żgħażaġh nilmhu
guvni ta' xi ħmistax-il-sena, fuq ruħu għall-aħħar, smajjar,
sidru wiesgħa, għajnejh żewġ kwiekeb, dirgħajh bħal tal-hadid.
Kien maħbub minn ħbiebu kollha u kienu jsejñulu Karlu.

Darba waħda waqt li kien qiegħed jitbaħħah, ra tfajla
li għalkemm kienet tmur hemm ta' kulljum, qatt ma ta kas
tagħha. Għoġbitu taf, u iżjed mill-oħrajn kollha li kien kellem
qabel għax kien fiha tfajla : ftit twila, xgħarha mqasqas
kemm iġġatti widnejha, għajnejn suwed, u xuftejha qieshom
tal-qroll. Ma kenitx tfajla għalih, għax beda jaqbeż, joġħidos,
jati majnati lil sħabu biex forsi tħares lejh ; u hi lemħitu
jitbellah, tbissmet ukoll, imma kieku ma riditx tħallih ja-
raha, għalkemm qalbha ta' żaġħżuġha li hi bdiet tħabbat.

Waqt li kienet fil-baħar, Karlu ma qalax għajnejh minn
fuqha, u għal ftit ma bediex iġħir għal mewġ li kien jitbew-
wes ma' wiċċha. Għaddiet xi siegħa, telgħet mill-baħar, u
dritt warajha tala' Karlu. Kif kienet sejra d-dar il-guvnott
tagħna waqqafha, u għal dawk l-erba' kelmiet li min jaf
kemm drabi kien qalhom lil tfajliet oħra, kull darba minn
għalih li dik se'r jibqa' magħha għal dejjem. Ma stenniex
wisq għax Marie, la tridu tafu x'jisimha, kienet ħafifa fit-
twegiba ħelwa tagħha.

Karlu u Marie bdew jiltaqgħu ta' kulljum ħdejn il-baħar,
u xi drabi kienu jibqgħu flimkien sa kemm jidlam, taħt id-
dawl ħelu tal-gamar, kliemhom miksurs mill-ħoss tal-mewġa
li taħbat mal-blat ; xi drabi oħra kienu jgħaddu minn trieq
ħiemda. Tassew fihom x'tara : hu ħelu minn naħa, hi sabiħa
mill-oħra, kienu fi ftit kliem żewġ bnedmin għal xulxin. Kull-
hadd iħares lejhom : xi xieħ jiftakar f'żgħożitu, xi missier
jiftaħ għajnejh għal uliedu, u xi żaġħżuġħ jew żaġħżuġha
jgħir għal xortihom.

Damu sejr in hekk is-sajf kollu, jinħabbu bla ebda ħsieb
ta' xejn, bħalma l-għasafar jinħabbu fuq xi sigra. Imma mad-
dħul tax-xitwa t-tfajla bdiet tibred, ma baqgħetx tmur tiltaqa'
ma' Karlu ta' kulljum bħal qabel, u meta tmur ma toqgħodx
wisq għax kienet tgħid li tad-dar joqogħdu jsaqsuha fejn
kienet u għaliex damet. Kliemha ma għadux dak ta' qabel,
ma għadx hemm dik il-ħlewwa fi lsienha, dik il-harsa minn

taħt li taqsam il-qalb ta' min iħobb. L-iżjed li kienet tingibed meta Karlu kien jibda biex isemmilha xi haġa fuk l-iskola jew fuq l-istudju. Karlu staqsiha hafna drabi x'qiegħed ikollha, u hi kienet twiegħbu hafif hafif: "Ma nafx".

Darba kellhom jiltaqgħu l-Barrakka ta' fuq. Karlu kien hemm fil-ħin, imma Marie ma dehrinx. Għaddiet kwarta għalxejn, għaddiet nofs siegħa u Marie għadha ma gietx; fl-aħħar Karlu ddejjaq u telaq il-barra.

Fettillu jgħaddi mit-trieq ta' quddiem il-Kastilja. L-anqas laħaq wasal sa nofsa meta lemaħ lil Marie, lil dik li min jaf kemm il-darba qagħad jaħseb fiha u jitlef siegħat mill-mistrieħ ta' bil-lejl u li hafna drabi telaq l-istudju biex johroġ isib lilha, hemm ma' daqxejn ta' żinżill ta' tfajjel, magħlub għuda, b'żewġ sufiet fuq xuftejh, u b'kappell tal-feltru im-xenghel.

Demm Karlu tala' f'rasu, saqajh bdew jirtogħdu, saħtu naqset, f'kelma waħda kien giesu talpa. Għaddew gegwiġija ta' ħsebjiet minn rasu, u bil-kemm ried jemmen lill-n-nifsu.

Telaq lejn id-dar giesu wieħed mibluħ, daħal f'kamartu u ma ried ikellem lil ħadd.

L-għada, għal xi l-ħamsa ta' wara nofs in-nhar, hareġ sal-Furjana biex iderri xi ftit. Lemahha għaddejja, imma ma xtaqx iwaqqafha għax ma riedx jati kas tagħha. F'daqqa waħda gieħ ħsieb ieħor, u ried imur jieħu tiegħu talli kienet ilha dak iż-żmien kollu tidħak bih.

Għaġġel u laħaqha. Staqsiha għala kienet bidlitu, lilu li kien hekk ingennen għal warajha, li qatt ma wegġġhalha qalbha, l-anqas bl-iċken haġa, u hi li hafna drabi kienet qaltlu li ma tgħix mingħajru, li kienet ħalfitlu imħabba għal ħajjitha kollha.

Imma lil min kien qiegħed igħid: lill-ajru, lil ħajt?... Xejn ma sewa' t-tnehid ta' Karlu, għax Marie, dik li qabel kienet tiegħu, kollha tiegħu, iddrittat ftit ruħha, għolliet kemxejn rasha, u wieġbet: "Għax ma kontx naf li għadek żgħir, tmur l-iskola", u telqet.

Eh... Karlu, vera tfajla tal-lum. Tiħux għaliha, halliha tmur mal-oħrajn. Biss basta sabet wieħed li jaqla' sold, ma ratx x'għad ikun jaqla' Karlu meta jasal il-waqt.

Imma kif inhuma mgenna biex jizżewġu!

(Imsemmija b'tifkier fil-Konkors tal-Poeżiji)

IL-BAĦAR TAL-MISTRIEĦ

Gelgul t'ilma ġieri
Kont hlomt li q'ed nara,
Li l'hawn u l'hinn jaqbez
Biex jilhaq lix-xmara ;

Il-foss kien wisq helu,
ta' l-ilma ċar demgħa :
Stħajjiltu bħal lehen
ta' x'anglu mis-sema.

* * *

Ftit bghid, xmara wiesgħa
Rajt timxi t-triq tagħha,
wid-dgħajjes ta' fuqha
mexjin bil-môd magħha ;

Q'ed tfttex biex tasal
F'tal-baħar ġo l-ilma,
Li l-lejla fil-qamar
Bħal fidda q'ed jilma.

* * *

U l-isfel max-xmara
Iltaqa' l-gelgul :
M'għadux aktar waħdu,
Mhux aktar magħżul.

It-tnejn jiġru l-isfel
Bla telf ta' xejn żmien,
Fil-baħar jinxtehtu
Magħquda, flimkien.

* * *

Il-baħar fi hdanu
Lit-tnejn mar jilqagħhom.
Mistrieħ sabu, w-hena
Li fis saru tagħhom.

...Kemmm tixbaħ il-ħajja
Tal-bniedem lil daw!
Mistrieħ biss fil-BAĦAR
Li FIH nittamaw.

VESPER (J. DEMANUELE).

Qronfla u Sardnella

(HRAFA)

Darba waħda fi ġnien kbir u sabiħ Qronfla inżertat miżru-
għa hdejn Sardnella, xiħa ta' bosta snin. Il-Qronfla kibret,
tellgħat il-blanzuni u nfethet f'ward minn l-isbaħ.

Hekk kif dina lemħiet lis-sardnella hdejha, hija wkoll
mimlija bil-ward, hasset għafsa ġo qalbha, u xtaqet tagħlibha;
għalhekk daret lejha u qaltilha:—

—Dan għala ġejt hdejja? Jaqaw biex bil-fwieħa li qegħda
toħroġ minn ġo fija titaxxaq; jew biex in-nies meta jgħaddu
minu hawn u jxommuha jaħsbu li ġejja minnek u ifaħħruk?"

Is-Sardnella għall-ewwel ħassitha ġewwa u bkiet bil-moħbi;
izda wara ftit wegħitha:—

"Jiena ili hawnhekk bosta snin dejjem mimlija bil-ward,
insebbaħ dan il-ġnien, bil-ġmiel tal-lwien tiegħi, fl-eshen
tas-sajf u fl-eqqel tax-xitwa. Inti ġejt hdejja u mbux jien
ġejt hdejk. Izda kif nista' nara jien naf il-għala ġejt hdejja:
biex tinheba qalb il-mijiet ta' ward u weraq tiegħi u hekk
l-ebda bniedem ma jinduna bik u jiġi jaqtak u joqtlok."

Kif is-Sardnella qalet dawn il-kelmiet, għadda minn dik
in-naħa tal-ġnien, raġel; xamm riħa ta' qronfol, ħares, fittex,
raha x-xitla kburija fl-aqwa tagħha u qatgħalha il-ward kollu.

L-imsejtna qronfla bkiet bil-għali u bl-uġiħ!

Il-fwieħa li ftahret bija kienet il-ħtija ta' mewtha.

JOHN FORMOSA

HAJR

Mulejja, niżżik ħajr mill-ġmiel li għoġbok
Ixxerred fil-ħolqien imħabba fija:
Mill-aġħsafar, mill-ward, mis-siġar ħodor
Mix-xemx li ssebbaħ kullimkien bid-dija.

Mulejja, niżżik ħajr mill-ħsieb li tajtni,
Mill-fehma tajba, biex inħobb is-Sewwa;
Mill-kelma mżewġa li minn fommi toħroġ
U tfašser qalbi kif inħossha ġewwa.

Izda fuq kollox niżżik ħajr, Mulejja,
Mill-Imħabba li tajtni safja, w bnina;
Għax l-isbaħ dija li l-ħolqien iżzejjien
Hi din l-Imħabba li sawwart ġe' fina.

FUQ IT-TIFWIR TAX-XMAJJAR FIĊ-ĊINA

(BALLATA)

Ja sigra mitbiela? bit-tgħajn kollha mtabba',
Fik bejta biss tidher, bl-arja, imħollija;
Intemm dak il-għana t'għasafar jittajru,
Ta' nisa li jinsgu taht dellek fl-għaxija!

"Għaliex xmara kiefra bdejt tgerger bil-wisa' ?
Li tak sa mill-ewwel biex tigri l-Hallieq ?
Għarraqthom lid-djar hekk mistura w'daħkana ?
Għidilna ja sigra: "naf minnek mixtieq."

"Jaqaw sabiex tara jekk tader din qalbi,
Din qalbi fejn skennet dik l-omm tqatta' xharha,
U thares inwerċa lejn sema bla ħniena,
Lejn l-ilma l'ipetpet bla tarf hemm madwarha ?

"Talbuha biex jeklu lè kellha x'tatihom,
Biss ilma li jgħammex u jahraq bit-tajn;
It-tfal kollha mietu bil-guħ hemm quddiemha,
W'hi baqgħet bla biki, bla demgħa fil-għajn.

"Ja xmara bla ħniena x'għamilt int b'g'isimhom,
Xħin kollha fik waqgħu minn fuqi xebgħana ?
Għaliex lè hallejthom jistrieħu għal dejjem
Fejn twieldu, fejn għaxu għal hajja rebagħna ?

Ja xmara bla ħniena, x'hallejtni hawn nagħmel,
Waħdiena, mitbiela, bla għana, bla rix,
La darba għarraqtu lil raħal minn tiegħi,
U dagħbu dawk niesu bl-għajjat u tkexkix ?

"Ma stajtx qatt tintebaħ, ja kelba bla xabgħa,
Li niesi miġuħa jinsabu bla flus ?
Kif huma mitlufa għad-deheb fit-taqtiegħa
Ma tgħinhom lè waħda fid-dinja mill-gnus ?

"Ja xmara kif int tista' tibqa' mifruxa;
Għalfejn terga' tikxef lir-rħula wil-bliet ?
X'hemm sbejjah fil-herba, fl-għerienċq jittajru
Fuq l-iġsma mikxufa bl-għajjat u bil-glied ?"

A. BUTTIGIEG.

"LAQGHA TA' QALBI"

- 1. Bil-qeghda fuq gholja
Ninsab kont wahdieni;
Il-lejl kien ghattieni
bli star tad-dlam.
- 2. Is-sema, kien, fl-gholi
bla tebgħa, kaħlani
U b'wicċu daħqani.
jgħatti kien l-art.
- 3. Il-kwiekeb fuqana
Bdew jarmu dijjithom
U kien bi hlewwithom
Mimli il-hoqien.
- 4. Il-Qamar mill-għoli
Kien ħelu jittawwal
Id-djar kien idawwal
B'dawl ftit maħnuq.
- 5. Imbagħad fewga bnina
Qajl qajl resqet lejja:
Giet tbusli haddejja
B'bews illi jħoll.
- 6. Il-hura li kienet
Madwari bdiet tfewwah,
Issebbah l-irwejjah
F'dawk in-naħiet.
- 7. Ftit tul il-bogħod minni
Fin-nagħisa kien qieghed
Il-baħar li jrighed
Kif qilltu jħoll.
- 8. Bħal fidda bdiet tilma
Dik l-art li titriegħed
Dik l-art li titnieghed
Iggagħal lil qlub.
- 17. Xejn aktar mill-għana
Tas-sabi wahdieni
Fuq l-ilma kaħlieni
Jiena ma smajt;
- 9. Inzdiedet il-hlewwa
Tal-art u tas-sema
Xhin għana instema'
Jidwi fil-bogħod
- 10. Kien għana ta' Sabi,
Ta' ruh imbikkija,
Ta' ruh imghobbija
Bi qsim il-qalb.
- 11. Hemm b'kisra li tqanqal,
U b'lehen li jwegga'
Li jolqot bħal vlegga
Li jgib id-dmugh.
- 12. Tal-għaja kitarra
Kien hu l-kordi jriegħed,
U magħhom jitnieghed
Għax wahdu hemm kien
- 13. "Għaliex f'din il-lejla
B'kull hlewwa mogħnija
B'kull fwieħa mimlija
Tal-għona ħolqien,
- 14. Għaliex, f'dis-sbuhija
F'dan il-hena wil-hlewwa
Li holoq is-sewwa
Wahdi qed jien ?
- 15. Għalkemm dan il-hena
Tal-art u tal-baħar
Tal-kwiekeb u l-qamar
Tagħni l-Hallieq,
- 16. La mbegħda għandi l-qalbi
La ma tinsabx miegħi;
Bħal sigra bla friegħi
Xejn m'għandi jien."
- 18. Għaliex l-għajta tiegħu
Go qalbi laqtitni,
Fil-waqt li nebbħitni
Kif ninsab jien.

19. Ghannietu bid-dieqa
U b'niket imlietni,
U għal hafna hallietni
Nagħsar fid-dmugh.

ANTOLOGIJA

Il-Mewt u x-Xhih

- Intix lest, o sur Frangisku?
Gejtek jien...kontx toħlom bija?
- Merħiba bik...skuži...ħu sigġu...
Ma min int, sinjura mia?
- Jen il-Mewt.
- Il-Mewt! il-Mewt!!
Tiġi fuqi hekk...lewt lewt!!!...
Ma dārix tilbes hekk inti
Meta tiġi għall-bnedmin.
- Jiena nilbes kif jidhirli,
Ma nfittixx il-*Figurin*.
- Se'r toħodni?
— Għalhekk ġejt,
Sur Frangisku...spiċċa ż-żejt.
Ma ġejtekx sabiex niħdaddet
Fuq it-terz u fuq il-kwart.
- Ma...toħodni kiesaħ kiesaħ,
Bl-ebda gwaj u bl-ebda mart?
- Nargħa ngħidlek, spiċċa ż-żejt...
M'intix tħoss di ġa xi ħaġa?
- Q'ed inħoss bħal kieku mejt.
- Issa stenna tħoss il-bqija.
- X'ġej, x'ġej fuqi?
— Puplesija
- Uh, kif kex...kif kex...kif kex...
Kix ni...kix ni,...daka...kliemek!...
- Ta Dirwan u ta Bompex
Dawk id-dobli li quddiemek?
- Hudhom kol-lha... kol-lha...kol-lha...
U ħal-lini...
— Nini, nini!
- X'nagħmel bihom?...jen sinjura...
Għax ma tajtx imm'issa lura
Lill-fqajrin, li kollha ħniena
Jitolbuk kienu bid-dmugħ,
Biex iġhattu l-għera tagħhom,
Biex jirtefġu ftit mill-ġuħ?

Ghidli wkoll, o sur Frangisku,
 Il-ghaliex xi qraba tiegħek,
 Nies tal-galbu, ma fqajrin,
 Ma kinux ighixu miegħek?
 Qatt ma tajthom biss karlin?

U haġ'ohra, sur Enn Enne...
 Ghaliex qatt ma kilt sa xbajt?
 Ghax ma mortx iddur xi bliet?
 X'hadt mid-dinja, l-ibleh? x'rajt?

Gawdu 'ssa neputijiet!...
 Għandek tlieta, patrún tiegħi,
 Diskli t-tlieta, Alla jberikhom!
 Biss għalihom tajba giet.

Ixxalaw bil-flus taz-ziju,
 Ixxalaw neputijiet!

—Halli nagħmel it-ta-stment...
 Kelm-tejn...hekk...

—L-anqas nofs waħda,

Xejn! ma fadal hlief mument...
 U x'mument? nifs wieħed baqa'...
 Taqtax qalbek, sur Frangisku...

—Ah...Eh...Ih...trrrrdubup...

—Mar sabiħ, ta' raġel waqa',
 Bil-vokali u l-konsonanti,
 Jien tfajthielu fulminanti,
 Ghax ma' dawna ma tridx ħniena
 Xi piaċir li nieħu jiena
 Meta neqred wieħed xħiħ!

(Ma hemmx bżonn li nispijegalkom
 F'liema lok immur niddih).
 Jiena biss, il-Mewt, fid-dinja,
 Il-boros tax-xħaħ inħoll...
 U li kont nikkmanda jiena,
 Kont neqridhom, f'daqqa, il-koll.

DR. GIO. ANTONIO VASSALLO

(Professur l-Università)

IL-HAMES LAQGH A

ta' l-Għaqda tal-Malti (Università)

Il-ħames laqgħa ta' l-Għaqda taġġna, li saret taħt it-triġija
 tal-President il-gdid u li għaliha kien mistieden Mons. Psaila, il-

Poëta Malti, il-Prof. P.P. Saydon għamel diskors mill-isbaħ li ġibna f'naħ'ohra ta' dan il-ktejjeb.

Barra dan, is-sur J. Formosa qara firafa tiegħu "*Qronfla u Sardinella*" u poëzija "*Lil Ommi*"

Is-sur J. Aquilina qara "*Lejliet il-Milied*"

Is-sur A. Buttigieg qara żewġ poezijiet "*Fuq it-tifwir tax-xmajjar fiċ-Ċina*" u "*Lil-Qamar*"

Is-sur C. Vella qara poezija "*Laqgħa ta' Qalbi*"

Mons. Dun Karm Psaila qara żewġt ifrak poezija li ġibna f'dan il-ghadd u haġbar li qieghed jaqleb għall-Malti "*I Sepolcri*" ta' Ugo Foscolo.

TAGHRIF

David Stejfen (Emanuel M. Pace, Bormla) li ħa t-tielet premju tal-konkors tal-poezija li tiegħu konna ġibna r-riżultat fl-aħħar għadd li ħareġ qabel dan, baġħat iġħarrafna li fl-istampa tal-poezija tiegħu ħadna xi żbalji rqaq, ma nsemmux filief wieħed li aħna nixtiequ nsewwu u nitolbu maħfra għaliex fl-istrofa 12,

minflok: L-ikbar setgħa, l-ikbar qawwa,
Int turihom....


kellu jiġi: L-ikbar setgħa, ħelwa Mirjam,
Int turiha....

Nittamaw li issa kollox sewwa.

—Xi wħud ta' sikwit jibgħatu jistaqsuna kif inhuma l-finanzi ta' Leħen il Malti. Jisgħobina ngħidu li huma ħazin ħafna. Il-biċċa l-kbira ta' dawk li jgħidu li jħobbu l-ilsien Malti, wara li għal taparsi ntilfu bil-ferħi għar-rebħa li kien għamel l-ilsien Malti li beda jinkiteb fi ktejjeb maħruġ minn studenti tal-Università u minn Professjonisti, issa jarawha bi tqila jdaħħilu idhom f'buthom jonfqu sold biex iġħinuna. Ohrajn ma jridux jixtru iżjed Leħen il-Malti għax ma johroġx dejjem fl-aħħar tax-xahar. Jiftakru dawn ix-x'wħud li l-istompaturi mhux dejjem jaqduna kif irridu aħna u li l-kittieba tiegħu jridu jistudjaw u li d-Direttur għandu xogħlu x'jaqdi wkoll. Mhux billi jgħidu li r-Rivisti ta' barra johroġu dejjem fi żmienhom, jiftakru li l-kittieba u d-Diretturi tar-Rivisti ta' barra huma mħallsa għal ta' l-apposta.

Hemm bżonn li fil-biċċa xogħol li aħna għandna, ma nsibux min ifittxilna l-irqaqat biex jikkritikana imma jgħinha bil-propaganda u bil-flus.

Biex Leħen il-Malti jkompli johroġ hemm bżonn ta' sostenituri iżjed, jiġifieri ta' nies li jtuna tant fix-xahar ħalli npattu għat-telf li jista' jkolna.



ABBONAMENT

6d. kull sitt xhur
1s. kull sena
Kopja wahda sold
Ghal barra minn
Malta id-doppju.